

उत्तराखण्ड पावर कारपोरेशन लि० अपील

दिनांक: 29 अप्रैल, 2022

वर्तमान समय में कोयला संकट और अन्तर्राष्ट्रीय गैस कीमतों के आकस्मिक रूप से बढ़ने के कारण एवं उत्तरी क्षेत्रीय ग्रिड में आ रही अस्थिरता के कारण ग्रिड ऊर्जा संकट से गुजर रहा है तथा पावर एक्सचेंज में भी विद्युत मूल्य बहुत अधिक हो गया है तथा विद्युत उपलब्धता में कमी आयी है, जिससे हमारा राज्य भी प्रभावित है। चूंकि देश भर में तापमान में अचानक अप्रत्याशित वृद्धि के फलस्वरूप ऊर्जा की मांग तेजी से बढ़ी है तथा मांग के सापेक्ष उत्पादन उपलब्ध न होने के कारण ऊर्जा की कमी से गुजरना पड रहा है।

प्रदेश के सभी श्रेणी के सम्मानित उपभोक्ताओं को सुचारु विद्युत आपूर्ति प्रदान करने के लिये कारपोरेशन निरन्तर प्रयासरत है। वर्तमान संकट के दृष्टिगत विद्युत माँग एवं आपूर्ति में सुधार होने तक सम्मानित उपभोक्ताओं से सविनय अनुरोध है वे इस संकट कि घड़ी में अपना बहुमूल्य सहयोग प्रदान करें तथा आवश्यकतानुसार विद्युत उपकरणों का मित्व्ययता से उपयोग करें।

इस क्रम में विद्युत संरक्षण हेतु निम्न बिन्दुओं का अनुपालन करें तथा इससे विद्युत बिल में भी बचत प्राप्त होगी।

1. विद्युत उपकरणों जैसे पंखा, ट्यूबलाईट, फ्रिज, ए०सी० इत्यादि का मित्व्ययता से उपयोग करें।
2. ए०सी० की सैटिंग 24 डिग्री पर ही रखना सुनिश्चित करें।
3. जब सदस्य एक कक्ष से दूसरे कक्ष में जाते हैं तो उस कक्ष की लाईट/पंखा/ए०सी०/कूलर इत्यादि को स्विच ऑफ कर के ही प्रस्थान करना सुनिश्चित करें।
4. परिसर/कौरिडोर/शौचालय एवं अन्य स्थानों पर दिन के समय में जब पर्याप्त प्राकृतिक रोशनी होती है तब लाईट एवं पंखों का उपयोग न करें।
5. घर में स्थापित गीजर/कम्प्यूटर/टैलिविजन आदि बिना किसी कार्य से अनावश्यक रूप से पूरा दिन न खुले रहने दें।
6. अपने बच्चों को विद्युत मित्व्ययता के सम्बन्ध में जागरूक करायें।

विद्युत उपभोक्ताओं को अच्छी एवं 24X7 सेवा देने के लिये पावर कारपोरेशन निरन्तर प्रयासरत है। वर्तमान ऊर्जा संकट के समय आपका सहयोग अपेक्षित एवं प्रार्थनीय है।

प्रबन्ध निदेशक